

គណៈកម្មាធិការជាតិប្រយុទ្ធប្រឆាំង
អំពើជួញដូរមនុស្ស

លេខ ១៣៥/..... រ.ប.ក
១៣



**របាយការណ៍ខែកក្កដា
ស្តីពី**

**ការងារប្រយុទ្ធប្រឆាំងអំពើជួញដូរមនុស្ស និងអំពើធ្វើរោងចក្រមនុស្ស
និងទិសដៅខែសីហា ឆ្នាំ២០២៣**

I. ស្ថានភាពទូទៅ

ក្រសួង ស្ថាប័ន រាជធានី ខេត្ត នៃគណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស បានបន្តសកម្មភាព របស់ខ្លួនទៅតាមទិសដៅគ្រោងទុក បើទោះបីប្រទេសជាតិ បាន និងកំពុងតែប្រឈមនឹងសភាពការណ៍វិវត្តន៍ថ្មីដែលមិនអាចប៉ាន់ស្មានបាន ពាក់ព័ន្ធនឹងការជះឥទ្ធិពលពីការប្រែប្រួលនៃសភាពការណ៍ពិភពលោក ដែលមានទាំងវិបត្តិសេដ្ឋកិច្ច សង្គ្រាមរ៉ាំរ៉ៃនៅបណ្តាប្រទេសមួយចំនួន គ្រោះធម្មជាតិ(ទឹកជំនន់ ខ្យល់ព្យុះ ខ្យល់កន្ត្រាក់បំណាក់ដី ភ្លើងឆេះព្រៃ...) និងថែមទាំងគ្រោះមហន្តរាយដោយការរាតត្បាតដោយវីរុសកូវីដ-១៩ និងមេរោគបម្លែងថ្មី។

ក្រោយពីពិភពលោកកំពុងតែប្រយុទ្ធប្រឆាំងនឹងវិបត្តិជំងឺកូវីដ-១៩ មិនទាន់បានចប់ផង ក៏មានព្រឹត្តិការណ៍ថ្មីមួយទៀត ចាប់ពីខែ កុម្ភៈ ឆ្នាំ២០២២ មកដល់ពេលបច្ចុប្បន្ននេះមានការផ្ទុះសង្គ្រាមរវាងប្រទេសរុស្ស៊ី និងប្រទេសអ៊ុយក្រែន បានបង្កឱ្យមានវិបត្តិសេដ្ឋកិច្ចទូទាំងសកលលោក ដូចជាប្រេង និងឧស្ម័ន បានឡើងថ្លៃខ្ពស់រហូតធ្វើឱ្យប្រទេសមួយចំនួនមានសេដ្ឋកិច្ចធ្លាក់ចុះយ៉ាងខ្លាំង និងមានវិបត្តិជំងឺពាក់បំណល់គេដ៏ធ្ងន់ធ្ងរ ដែលមិនអាចដោះស្រាយបាន។

រាជរដ្ឋាភិបាលយើងបាន និងកំពុងតែ យកចិត្តទុកដាក់យ៉ាងខ្លាំង លើកិច្ចការពារអាយុជីវិតប្រជាពលរដ្ឋដែលបង្កដោយការរាតត្បាតជំងឺខ្លាំងក្លានៃវីរុសកូវីដ-១៩ និងផលប៉ះពាល់ដ៏ធំធេងលើ ជីវភាព និងសុខភាពប្រជាពលរដ្ឋ ព្រមទាំងសេដ្ឋកិច្ចសង្គមយ៉ាងធ្ងន់ធ្ងរ ជាភាពប្រឈមថ្មី និងដែលជះឥទ្ធិពលដល់ការអនុវត្តសកម្មភាពគ្រប់វិស័យ ធ្វើឱ្យរាំងស្ទះដោយអន្លើ នូវផែនការសកម្មភាពនានា ដែលបានគ្រោងទុក និងត្រូវបន្ថែមការកិច្ចក្នុងការដោះស្រាយ ទប់ស្កាត់ផលប៉ះពាល់ លើជីវភាពរស់នៅរបស់ប្រជាពលរដ្ឋ។ ចំណែកឯប្រជាជនយើង មួយចំនួននៅតែមើលស្រាលស្ថានភាព មិនស្តាប់ការអប់រំណែនាំ មិនតាមដានព័ត៌មានដែលមានប្រយោជន៍ តែបែរជាស្តាប់ និងជឿការអូសទាញ កូតករពីមេខ្យល់ ធ្វើឱ្យពួកគាត់ធ្លាក់ទៅក្នុងអំពើជួញដូរមនុស្ស និងខាតបង់ទាំងទ្រព្យសម្បត្តិ និងកម្លាំងកាយ រហូតដល់ធ្លាក់ខ្លួនឈឺជំងឺធ្ងន់ធ្ងរថែមទៀត។

អាជ្ញាធរ សមត្ថកិច្ច និងលេខាធិការដ្ឋាន នៃគណៈកម្មាធិការប្រយុទ្ធប្រឆាំងអំពើជួញដូរមនុស្សថ្នាក់ក្រោមជាតិ និងអង្គការដៃគូ បានធ្វើសកម្មភាពយ៉ាងមមាញឹក ប្រចាំការនៅតាមព្រំដែនទទួលសង្គ្រោះពលករ ដែលវិលត្រឡប់តាមច្រកមិនផ្លូវការ ទាំងយប់ទាំងថ្ងៃ ពិនិត្យកម្ដៅ និងផ្តល់សេវាសុខភាព អនុវត្តគោលការណ៍ចត្តាឡីស័កតាមវិធានសុខាភិបាល ផ្តល់អាហារ ត្រៀមមធ្យោបាយដឹកជញ្ជូន ឱ្យបានដល់លំនៅដ្ឋាន និងបន្តតាមដានស្ថានភាពសុខភាពជីវភាព និងផ្តល់សេវាតាមតម្រូវការផ្សេងៗ និងបន្តតាមដានស្ថានភាព នៅពេលធ្វើសមាហរណកម្មទៅក្នុងសហគមន៍ដែលពួកគាត់រស់នៅ។ លើសពីនេះទៅទៀត វិធានការអប់រំ បង្ការទប់ស្កាត់សកម្មភាពវិលត្រឡប់ទៅប្រទេសថៃវិញ

ក្នុងអំឡុងពេលដែលមានការរឹតបន្តឹង ពីប្រទេសគោលដៅក្នុងវិធានការទប់ស្កាត់វិបត្តិកូវីដ-១៩ និងដោះស្រាយវិបត្តិសេដ្ឋកិច្ច ការបង្កើនការស៊ើបអង្កេតរកមេខ្យល់ជួញដូរមនុស្ស ក្នុងដំណាក់កាលនេះ ការផ្តល់សេវាជួយជនរងគ្រោះ និងជនងាយរងគ្រោះ ត្រូវបានធ្វើឡើងកាន់តែសកម្ម។

ដើម្បីឆ្លើយតបទៅនឹងបញ្ហាដែលកើតមានខាងលើនេះ គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស ដែលមានអគ្គលេខាធិការដ្ឋាន គ.ជ.ប.ជ ជាសេនាធិការ បានបង្កើនការយកចិត្តទុកដាក់ សម្របសម្រួលពង្រឹងកិច្ចសហការជាមួយក្រសួង ស្ថាប័ន ជាសមាជិក និងជំរុញសកម្មភាពគណៈកម្មាធិការប្រយុទ្ធប្រឆាំងអំពើជួញដូរមនុស្ស រាជធានី-ខេត្ត មន្ទីរ អង្គភាព និងដៃគូជាតិ អន្តរជាតិ ក៏ដូចជាសមត្ថកិច្ចនៃប្រទេសពាក់ព័ន្ធ ដើម្បីធ្វើសកម្មភាព និងកិច្ចប្រតិបត្តិការដើម្បីដោះស្រាយបញ្ហារួមគ្នា ដោយទទួលបានលទ្ធផល ដូចខាងក្រោម៖

II. លទ្ធផលការងារប្រយុទ្ធប្រឆាំងអំពើជួញដូរមនុស្ស

ក. ការងារច្បាប់ គោលនយោបាយ លិខិតបទដ្ឋានគតិយុត្ត ការអនុវត្តច្បាប់ និងការលើកកម្ពស់កិច្ចសហប្រតិបត្តិការ

១. ការកសាងច្បាប់

- ក្រសួងយុត្តិធម៌ បានរៀបចំបន្តពិនិត្យសេចក្តីព្រាងច្បាប់ស្តីពី «អំពើពពោះជំនួស» និងច្បាប់ស្តីពី «ការប្រឆាំងអំពើរត់ពន្ធមនុស្ស»។
- ក្រសួងការងារ និងបណ្តុះបណ្តាលវិជ្ជាជីវៈ បាន និងកំពុងសិក្សារៀបចំសេចក្តីព្រាងច្បាប់ស្តីពី «ទេសន្តរប្រវេសន៍ការងារកម្ពុជានៅបរទេស»។

២. សន្និសីទ

- ក្រសួងយុត្តិធម៌
 - o បាន និងកំពុងរៀបចំសេចក្តីព្រាងសន្និសីទស្តីពី «ការជួយគ្នាទៅវិញទៅមកក្នុងវិស័យព្រហ្មទណ្ឌ» ជាមួយសាធារណរដ្ឋឥណ្ឌា សាធារណរដ្ឋបេឡារុស និងសាធារណរដ្ឋតួកគី។
 - o បាន និងកំពុងរៀបចំសេចក្តីព្រាងសន្និសីទស្តីពី «បត្យាប័ន» ជាមួយសាធារណរដ្ឋឥណ្ឌា សាធារណរដ្ឋបេឡារុស និងសាធារណរដ្ឋតួកគី។
 - o បាន និងកំពុងរៀបចំសេចក្តីព្រាងសន្និសីទស្តីពី «ការផ្ទេរទណ្ឌិត» ជាមួយសាធារណរដ្ឋប៉េរូ សាធារណរដ្ឋកូរ៉េ សាធារណរដ្ឋតួកគី សាធារណរដ្ឋប្រជាមានិតប្រជាធិបតេយ្យឡាវ និងព្រះរាជាណាចក្រវៀតណាម។

ខ. ការបង្ការ ទប់ស្កាត់

១. តាមរយៈការលើកកម្ពស់ការយល់ដឹង

១.១. ការអប់រំដោយផ្ទាល់

១.១.១. កិច្ចប្រជុំ និងវេទិកាផ្សព្វផ្សាយសាធារណៈ

នៅក្នុងខែកក្កដា ឆ្នាំ២០២៣នេះ ក្រសួង ស្ថាប័នថ្នាក់ជាតិ និងថ្នាក់ក្រោមជាតិ បានសហការជាមួយអង្គការដៃគូ ធ្វើការផ្សព្វផ្សាយស្តីពី ការទប់ស្កាត់អំពើជួញដូរមនុស្ស ការធ្វើអាជីវកម្មផ្លូវភេទ និងការធ្វើចំណាកស្រុកដោយសុវត្ថិភាព តាមរយៈកិច្ចប្រជុំ វេទិកាសាធារណៈ ការអនុវត្តគោលនយោបាយ «**កូមី-យុំ-សង្កាត់មានសុវត្ថិភាព**» ដល់មន្ត្រីរាជការ សិស្សានុសិស្ស លោកគ្រូ-អ្នកគ្រូ សាសនិកជន និងប្រជាពលរដ្ឋ សរុបចំនួន ១៣.៣៥៧លើក មានអ្នកចូលរួមសរុបចំនួន ៥៩២.៤៣២នាក់ ស្រ្តីចំនួន ៣០៨.០៩៧នាក់ (ធៀបនឹងខែមិថុនា មានចំនួន ៦១៧.៣០៥នាក់ គឺមានការថយចុះចំនួន ២៤.៧៧៣នាក់ ស្មើនឹង៤,០០%) ក្នុងនោះ ដូចមានតារាងលម្អិតខាងក្រោម៖

តារាងទិន្នន័យកិច្ចប្រជុំ និងវេទិកាផ្សព្វផ្សាយសាធារណៈ

ល.រ	ក្រសួង ស្ថាប័ន	ផ្សព្វផ្សាយ			វេទិកាសាធារណៈ		
	រាជធានី-ខេត្ត	ចំនួន ដង/លើក	ចំនួន មនុស្ស	ចំនួន ស្ត្រី	ចំនួន ដង/លើក	ចំនួន មនុស្ស	ចំនួន ស្ត្រី
ក្រសួង ស្ថាប័ន							
១	អគ្គស្នងការដ្ឋាននគរបាលជាតិ	១៦៣	១៤.៨៥៧	៧.០៥០	៦៣១	១៩.៧៦៩	១០.១២៨
សរុប ក្រសួង ស្ថាប័ន		១៦៣ លើក	១៤.៨៥៧ នាក់	៧.០៥០ នាក់	៦៣១ លើក	១៩.៧៦៩ នាក់	១០.១២៨ នាក់
រាជធានី-ខេត្ត							
១	រាជធានីភ្នំពេញ						
២	ខេត្តកណ្តាល	៩៥៤	៥៧.៥៦៦	៣១.២២៩	១.៤៤៦	១០០.៩១៤	៥២.៦៨៦
៣	ខេត្តបាត់ដំបង	៧៧២	៣៥.៩៦០	១៨.៦៧៥	៥៥៩	១៩.៣៩៩	១០.២៤២
៤	ខេត្តពោធិ៍សាត់	៣៧៥	៦១.៤៦៦	៣៤.៣៤៩	១២១	៤.៨៣៨	២.២៩៣
៥	ខេត្តសៀមរាប	៣៨៨	១៨.២៧៨	១១.៩៧៣	១១៩	៣.៨៤០	២.៣៥៨
៦	ខេត្តកំពង់ឆ្នាំង	៧៥៤	២២.៤១៥	១០.៩៨៨	៣៦៦	១០.១៦៨	១០.៩៨៨
៧	ខេត្តកំពង់ចាម	១.៧៣៣	៩១.១៤១	៤៥.៧៧៥			
៨	ខេត្តព្រះសីហនុ	៤១	១.៧៩៩	៧៧៥	៣	១៤៤	៨៧
៩	ខេត្តព្រះវិហារ	២៣	១.៩១២	១.០៩៦			
១០	ខេត្តស្វាយរៀង	១	១៨	១១	៤១៩	៩.៥៧៦	៥.១៦៦
១១	ខេត្តប៉ៃលិន	៨២	១.១៨៩	៣៤៥	៣៨	១.៤០៧	៣២៦
១២	ខេត្តកោះកុង				១០០	១.៧៣៣	៨៥៦
១៣	ខេត្តកំពត						
១៤	ខេត្តកំពង់ធំ	២៧៣	១៧.៨៥៨	៩.៦០៧	៣៩	២.៤០២	១.២៦៤
១៥	ខេត្តតាកែវ	៣៦៦	១៤.៣២៣	៧.៥៣៤	១១៦	៤.២៧៦	២.២៧៦
១៦	ខេត្តក្រចេះ						
១៧	ខេត្តកែប	១៦	២.៦៩៦	១.២០៨	២៨	១.៥០៣	៩៩៤
១៨	ខេត្តកំពង់ស្ពឺ						
១៩	ខេត្តស្ទឹងត្រែង						
២០	ខេត្តរតនគិរី				៣៨៣	១៤.៣២៨	
២១	ខេត្តព្រៃវែង	១៣០	១២.៤៩៨	៥.៨៣៦	១៦	៧៦៣	៤៣៤
២២	ខេត្តត្បូងឃ្មុំ	៤	២.៩៦៩	១.៩១១	២.០៨២	២៥.៩០៤	១១.៤៣៦
២៣	ខេត្តបន្ទាយមានជ័យ	៦៨៧	១១.១០៩	៦.២៧៩	១២៩	៣.៤១៤	១.៩២២
២៤	ខេត្តឧត្តរមានជ័យ						
២៥	ខេត្តមណ្ឌលគិរី						
សរុប រាជធានី-ខេត្ត		៦.៥៩៩លើក	៣៥៣.១៩៧នាក់	១៨៧.៥៩១នាក់	៥.៩៦៤លើក	២០៤.៦០៩នាក់	១០៣.៣២៨នាក់
សរុបរួម ក្រសួង ស្ថាប័ន និងរាជធានី-ខេត្ត		ចំនួន ១៣.៣៥៧ លើក		ចំនួនមនុស្សសរុប ៥៩២.៤៣២ នាក់		ចំនួនស្ត្រី ៣០៨.០៩៧ នាក់	

១.១.២. ការផ្សព្វផ្សាយតាមរយៈកម្មវិធីផ្សេងៗ

• ខេត្តកំពង់ឆ្នាំង៖

- មន្ទីរអប់រំ យុវជន និងកីឡា បានបញ្ជូនបច្ចុប្បន្ននេះដឹងពាក់ព័ន្ធនឹងការជួញដូរមនុស្ស តាមរយៈកិច្ចប្រជុំតាមប្រព័ន្ធអនឡាញ ដល់ប្រធានការិយាល័យអប់រំ រដ្ឋបាលក្រុង ស្រុកទាំង៨ និងសិស្សានុសិស្សនៅក្នុងពេលគោរពទង់ជាតិមុនចូលរៀន និងនៅក្នុងមេរៀនដែលពាក់ព័ន្ធ ចំនួន ០៨លើក។

- ស្រុកទឹកជុំសបានចុះផ្សព្វផ្សាយច្បាប់ស្តីពីការធ្វើចំណាកស្រុកប្រកបដោយសុវត្ថិភាព និងការជួញដូរមនុស្ស តាមរយៈកិច្ចប្រជុំគណៈបញ្ជាការឯកភាព កិច្ចប្រជុំ គ.ក.ស.ក និងកិច្ចប្រជុំសមាគមនារីដើម្បីសន្តិភាព និងអភិវឌ្ឍន៍ ចំនួន ០៣លើក មានអ្នកចូលរួមសរុបចំនួន ៥៧នាក់ ស្រី ១០នាក់។
- ស្រុកសាមគ្គីមានជ័យ បានផ្សព្វផ្សាយស្តីពីការធ្វើចំណាកស្រុកប្រកបដោយសុវត្ថិភាព និងការជួញដូរមនុស្ស ការធ្វើអាជីវកម្មផ្លូវភេទលើស្ត្រី និងកុមារ តាមរយៈកិច្ចប្រជុំ គ.ក.ស.ក ប្រចាំខែ មានអ្នកចូលរួម ២៣នាក់ ស្រី ១០នាក់។

• ខេត្តបន្ទាយមានជ័យ៖

- អង្គការតំណក់ទឹក បានចុះធ្វើបណ្តាល័យចល័ត ដើម្បីអប់រំដល់ក្រុមយុវជន និងគ្រួសារ ស្តីពីចំណាកស្រុកប្រកបដោយសុវត្ថិភាព អ្នកចូលរួម ៩៣នាក់ ស្រី៤៩នាក់។
- អង្គការអន្តរជាតិទេសន្តរប្រវេសន៍(IOM)៖ បានប្រឹក្សាយោបល់ដោយផ្ទាល់ ជាលក្ខណៈឯកជន ជាមួយពលករ ដូចជា ពលករទេសន្តរប្រវេសន៍៤៧នាក់ ពលករមានឱកាសទទួលបានការងារក្នុងស្រុក២២នាក់ និងផ្តល់ការជំនាញវិជ្ជាជីវៈ៣១នាក់ ហើយបានបញ្ជ្រាបអំពីការធ្វើចំណាកស្រុកដោយសុវត្ថិភាពផងដែរ។
- អង្គការកល្យាណមិត្ត៖ កម្មវិធីអប់រំផ្សព្វផ្សាយបំណិនជីវិត ការចំណាកស្រុកប្រកបដោយសុវត្ថិភាព និងសម្ភារៈអនាម័យប្រជាពលរដ្ឋក្នុងសហគមន៍ចំនួន ៥២៧នាក់ ស្រី២៧៥នាក់។

១.១.៣. ការផ្សព្វផ្សាយរបស់អង្គការដៃគូ

- ខេត្តបន្ទាយមានជ័យ៖ អង្គការសាម៉ាវីតាន់ ភីសសង្គ្រោះអន្តរជាតិ បានអប់រំសហគមន៍អំពីការចំណាកស្រុកសុវត្ថិភាព បានចំនួន១៧៨នាក់ ស្រី១៣១នាក់ ។

១.២. ការផ្សព្វផ្សាយតាមវិទ្យុ ទូរទស្សន៍ និងប្រព័ន្ធអេឡិចត្រូនិក

- ក្រុមជំនួយកិច្ចការបង្ការ ទប់ស្កាត់ នៃអគ្គលេខាធិការដ្ឋាន គ.ជ.ប.ជ បានផ្សព្វផ្សាយព័ត៌មាន និងច្បាប់ពាក់ព័ន្ធ ស្តីពីការងារបង្ការទប់ស្កាត់អំពើជួញដូរមនុស្ស និងអំពើធ្វើអាជីវកម្មផ្លូវភេទ តាមរយៈគេហទំព័រហ្វេសប៊ុក មានអ្នកចូលទស្សនាចំនួន ២.៩២៨នាក់។
- ខេត្តសៀមរាប៖ មន្ទីរព័ត៌មានបានធ្វើការផ្សព្វផ្សាយអប់រំ នៅក្នុងកម្មវិធីវិទ្យុជាតិនគរភ្នំ និងទូរទស្សន៍ជាតិខេត្តសៀមរាប ស្តីពីអំពើការទប់ស្កាត់ហិង្សាក្នុងគ្រួសារ និងកិច្ចការពារជនរងគ្រោះ វិធានការទប់ស្កាត់ការកេងប្រវ័ញ្ចផ្លូវភេទតាមប្រព័ន្ធអ៊ីនធឺណិត ការស្វែងរកការងារក្នុងស្រុកជាជាងការចំណាកដោយប្រថុយប្រថាន បានចំនួន១៥៨លើក។
- ខេត្តព្រៃវែង៖ មន្ទីរព័ត៌មានបានធ្វើការផ្សព្វផ្សាយសារអប់រំស្តីពីការប្រយុទ្ធប្រឆាំងអំពើជួញដូរមនុស្ស តាមរយៈវិទ្យុបារាយណ៍អណ្តែត ចំនួន ៥០លើក។
- ខេត្តក្បួងឃុំ៖ បានធ្វើការផ្សព្វផ្សាយ ស្តីពីការទប់ស្កាត់អំពើជួញដូរមនុស្ស ការធ្វើអាជីវកម្មផ្លូវភេទ ការធ្វើចំណាកស្រុកដោយសុវត្ថិភាពបានចំនួន ១៨០ដង។

១.៣. ការផ្សព្វផ្សាយតាមរយៈខ្ទប់ករណី(IEC)

• ខេត្តបន្ទាយមានជ័យ៖

- អង្គការសាម៉ាវីតាន់ភីស ផ្តល់ការអប់រំ និងចែកប័ណ្ណផ្សព្វផ្សាយអំពី ការធ្វើចំណាកស្រុកដោយសុវត្ថិភាព ដល់មនុស្សចំនួន ៥១០នាក់(ស្រី១៧៦នាក់) កុមារ ៧៩នាក់(កុមារី៤៩នាក់)។
- អង្គការ UNFPA ចែកខិត្តប័ណ្ណផ្សព្វផ្សាយអំពីការធ្វើចំណាកស្រុកដោយសុវត្ថិភាព និងបានចែកកញ្ចប់ឃីតចំនួន ១១៦កញ្ចប់ដល់ពលករ។
- អង្គការ UN WOMEN ចែកខិត្តប័ណ្ណផ្សព្វផ្សាយអំពីការធ្វើចំណាកស្រុកដោយសុវត្ថិភាព និងចែកកញ្ចប់ឃីតចំនួន ៧៧កញ្ចប់ដល់ពលករ។
- ខេត្តសៀមរាប៖ រដ្ឋបាលស្រុកពួក បានធ្វើការចែកខិតប័ណ្ណស្តីពី ការធ្វើចំណាកស្រុកប្រកបដោយសុវត្ថិភាព និងការទប់ស្កាត់អំពើហិង្សាក្នុងគ្រួសារ បានចំនួន ៤០៨ខិតប័ណ្ណ។

១.៤. ការចូលរួមជាវាគ្មិនក្នុងកម្មវិធីផ្សេងៗ

- **ខេត្តកំពង់ចាម៖** តំណាងមន្ទីរការងារ និងបណ្តុះបណ្តាលវិជ្ជាជីវៈ បានចូលរួមជាវាគ្មិននៅវិទ្យុ ១០លើក ក្រោមប្រធានបទ ការចូលរួមទប់ស្កាត់អំពើជួញដូរមនុស្ស និងអំពើធ្វើអាជីវកម្មផ្លូវភេទ។
- **ខេត្តក្រចេះ៖** លោកស្រីឧត្តមសេនីយ៍ត្រី ស្នងការរង បានចូលរួមធ្វើបទបង្ហាញក្នុងវគ្គបណ្តុះបណ្តាល ស្តីពី គ្នានាទី ការកិច្ចរបស់ប៉ូស្តិ៍នគរបាលរដ្ឋបាល លើប្រធានបទវិធានការទប់ស្កាត់អំពើជួញដូរមនុស្ស និងកិច្ចការពារកុមារ គោលគំនិតយេនឌ័រ និងភាពជាដៃគូលើការងារយេនឌ័រ និងបានចែកជូនដល់ សិក្ខាកាមនូវសៀវភៅគោលការណ៍ប្រតិបត្តិបែបកុមារមេត្រីសម្រាប់សម្ភាសន៍ និងគាំទ្រកុមាររងគ្រោះ ដោយអំពើរំលោភបំពានក្នុងប្រវត្តិផ្លូវភេទ ដែលឧបត្ថម្ភពីអង្គការសកម្មភាពដើម្បីកុមារ (Aple) ចំនួន១០០ក្បាល វគ្គបណ្តុះបណ្តាលនេះមានសិក្ខាកាមចូលរួមចំនួន១៥២នាក់ ស្រី២៩នាក់។
- **ខេត្តព្រៃវែង៖** តំណាងមន្ទីរការងារ និងបណ្តុះបណ្តាលវិជ្ជាជីវៈ បានចូលរួមធ្វើបទបង្ហាញក្នុងវគ្គ បណ្តុះបណ្តាលច្បាប់ស្តីពីការងារនៃព្រះរាជាណាចក្រកម្ពុជា និងការធ្វើចំណាកស្រុកប្រកបដោយ សុវត្ថិភាព ព្រមទាំងគោលនយោបាយប្រាក់សោធន ចំនួន ០៧វគ្គ មានអ្នកចូលរួមសរុប ១៩២នាក់ ស្រី ១០៦នាក់។

២. ការបង្ការ ទប់ស្កាត់តាមវិធានការជំនាញ

២.១. ការបង្កើតកម្មវិធីសិក្សា ស្តីពីការបង្ការ ទប់ស្កាត់អំពើជួញដូរមនុស្ស

- **ខេត្តបន្ទាយមានជ័យ៖** អង្គការអន្តរជាតិទេសន្តរប្រវេសន៍ (IOM) បានបើកវគ្គតម្រង់ទិសស្តីពី ធ្វើការ សម្រេចចិត្តដែលប្រកបដោយសុវត្ថិភាព ដើម្បីណែនាំដល់ពលករវិលត្រឡប់មកពីថៃ និងម៉ាឡេស៊ី ចំនួន ៤៤៤នាក់ ស្រី១៧៥នាក់។

២.២. ការគ្រប់គ្រងស្ថិតិ៖ បច្ចុប្បន្នភាពចំណាកស្រុក

- **ស្នងការដ្ឋាននគរបាលរាជធានី-ខេត្ត** បានធ្វើបច្ចុប្បន្នភាពស្ថិតិពលរដ្ឋខ្មែរចំណាកស្រុក ទៅក្រៅ ប្រទេសទាំងស្របច្បាប់ មិនស្របច្បាប់ និងដាច់ការទាក់ទងសរុបចំនួន ២៣៧.៥៥៦នាក់ (ស្រី ១០៤.៦៩៣នាក់) អនីតិជន ៤.២២១នាក់(ស្រី១.៥៧៨នាក់) ក្នុងនោះមាន៖
 - ស្របច្បាប់ ចំនួន ១៧៨.៣១៥នាក់ (ស្រី៨១.៦០២នាក់) អនីតិជន ១.១១៦នាក់(ស្រី៤៥១នាក់)
 - មិនស្របច្បាប់ចំនួន ៥៩.០៧០នាក់ (ស្រី២៣.០៣៥នាក់) អនីតិជន ៣.១០៤នាក់ (ស្រី ១.១២៦នាក់)។
 - ដាច់ការទាក់ទងចំនួន ១៧១នាក់ (ស្រី៥៦នាក់) អនីតិជន ០១នាក់(ស្រី)។
- **ស្នងការដ្ឋាននគរបាលរាជធានី-ខេត្ត** បានធ្វើបច្ចុប្បន្នភាពស្ថិតិពលរដ្ឋខ្មែរចំណាកស្រុកត្រឡប់មក វិញដោយខ្លួនឯងពីក្រៅប្រទេសទាំងស្របច្បាប់ និងមិនស្របច្បាប់ សរុបចំនួន ១២៧.៧២៦នាក់ (ស្រី៥៩.២៦៨នាក់) អនីតិជន ៣៦៤នាក់ (ស្រី ១៨១នាក់)។
- **មណ្ឌលសំចតរប៉ោយប៉ែត** ពលករចំណាកស្រុកដែលបញ្ជូនត្រឡប់មកពីប្រទេសថៃ ចំនួន ៤៦៣នាក់ (បុរស២៤១នាក់ ស្រី១៥៧នាក់ កុមារ៣៣នាក់ កុមារី៣២នាក់) ក្នុងនោះបានសម្ភាសន៍កំណត់ អត្តសញ្ញាណបឋមដើម្បីផ្តល់សេវាសមស្រប ចំនួន ១៣នាក់(ស្រី ០៤នាក់ កុមារ ០៤នាក់ កុមារី ០៥នាក់)។

២.៣. វិធានការបង្ការ ទប់ស្កាត់ តាមជំនាញគ្រប់គ្រងគោលដៅសង្ស័យប្រើសេវាកម្មផ្លូវភេទ

- **អគ្គស្នងការដ្ឋាននគរបាលជាតិ**
 - កម្លាំងជំនាញ នៃស្នងការដ្ឋាននគរបាលខេត្តក្រចេះ និងខេត្តកែប បានធ្វើបច្ចុប្បន្នភាពទិន្នន័យស្ថិតិ និងធ្វើកិច្ចសន្យាហាមឃាត់ការប្រព្រឹត្តបទល្មើសសញ្ញាកម្ម ដល់ម្ចាស់អាជីវកម្ម ផ្ទះសំណាក់ ហាង ម៉ាស្សា បានចំនួន ២៧០គោលដៅ មនុស្សចំនួន ១.៤២៩នាក់(ស្រី១.០៤០នាក់)។
 - កម្លាំងជំនាញ នៃស្នងការដ្ឋាននគរបាលខេត្តក្រចេះ បាត់ដំបង កំពត ព្រៃវែង ព្រះវិហារ និងខេត្តតាកែវ បានល្អិតឃ្នាំមើលគោលដៅសង្ស័យប្រព្រឹត្តបទល្មើស ចំនួន ២៩លើក។

២.៤. ការងារ ថែទាំ ការជួញដូរមនុស្សតាមរយៈការរៀបអាពាហ៍ពិពាហ៍រវាងពលរដ្ឋខ្មែរ និងជនបរទេស

▪ ក្រសួងមហាផ្ទៃ

នាយកដ្ឋានប្រឆាំងការជួញដូរមនុស្ស និងការពារអនីតិជន នៃអគ្គស្នងការដ្ឋាននគរបាលជាតិ (ក្រុមការងារអនុវត្តច្បាប់) បានធ្វើសម្ភាសន៍ពលរដ្ឋខ្មែរ និងជនបរទេស ដែលបានដាក់ពាក្យសុំចុះបញ្ជីការរៀបអាពាហ៍ពិពាហ៍ បានចំនួន ១៥៥នាក់(ស្រី១១នាក់) មាន ១២សញ្ជាតិ ហើយបានវាយតម្លៃបញ្ជូនឱ្យក្រុមការងារច្រកចេញចូលតែមួយបានចំនួន ២៥៤នាក់(ស្រី១៨នាក់)។ បានប្រមូលព័ត៌មានពីសុខទុក្ខនារីខ្មែរ ដែលរៀបការទៅរស់នៅក្រៅប្រទេសតាមរយៈទូរស័ព្ទ ចំនួន ០៦នាក់(ស្រី)(កូរ៉េខាងត្បូង ០៥នាក់ ចិន ០១នាក់) មានសេចក្តីសុខធម្មតា។

៣. កិច្ចការពារកុមារ ពីទម្រង់ចម្លងចូលនៃពលកម្មកុមារ

• ខេត្តព្រះសីហនុ៖

- ផ្នែកការពារសុវត្ថិភាពកុមារ អង្គការម្លប់តាប៉ាង បានដាក់បណ្តាញម៉ូតូឌុបនិងក្រុមម៉ូតូកង់បី ផ្ទះសំណាក់សណ្ឋាគារ អ្នកលក់តាមឆ្នេរសមុទ្រ បណ្តាញតាមសហគមន៍ ផ្នែកភ្នាក់ងារទេសចរណ៍ សរុបចំនួន ១.១៣៣នាក់។

• ខេត្តសៀមរាប៖ មន្ទីរការងារ និងបណ្តុះបណ្តាលវិជ្ជាជីវៈ បានចុះតាមដានត្រួតពិនិត្យ និងស្រង់ទិន្នន័យកុមារ និងគ្រួសារ នៅតាមសិប្បកម្មផលិតឥដ្ឋ ចំនួន ១២កន្លែង នៅក្នុងស្រុកជីក្រែង និងស្រុកក្រឡាញ់ ដែលមានកម្មករសរុប ៣៧៨នាក់ ស្រី២០៦នាក់ ដោយរកឃើញថាពុំមានការប្រើប្រាស់កម្លាំងពលកម្មជាកុមារទេ។

• ខេត្តបន្ទាយមានជ័យ៖ មន្ទីរការងារ និងបណ្តុះបណ្តាលវិជ្ជាជីវៈ បានចុះផ្សព្វផ្សាយការទប់ស្កាត់ពលកម្មកុមារ ដល់គោលដៅ ក្រុងប៉ោយប៉ែត សួនឧស្សាហកម្មក្រុងសិរីសោភ័ណ កាស៊ីណូ និងសហគ្រាស ចំនួន១៨៥កន្លែង។

គ. ប្រព័ន្ធយុត្តិធម៌ព្រហ្មទណ្ឌ ឆ្លើយតបទៅនឹងអំពើជួញដូរមនុស្ស

១. ការងារអនុវត្តច្បាប់

១.១. ការងារបង្ក្រាប និងសង្គ្រោះជនរងគ្រោះ

អគ្គស្នងការដ្ឋាននគរបាលជាតិ កងរាជអាវុធហត្ថលើផ្ទៃប្រទេស និងស្នងការដ្ឋាននគរបាលរាជធានី-ខេត្ត បានតាមដានស្រាវជ្រាវ បង្ក្រាបអំពើជួញដូរមនុស្ស និងអំពើធ្វើអាជីវកម្មផ្លូវភេទ សរុបបាន ១១ករណី/១៦ករណី (ធៀបនឹងខែមិថុនា កើន០៥ករណី ស្មើនឹង ៣១,២៥%) ឃាត់ខ្លួនជនសង្ស័យបញ្ជូនទៅសាលាដំបូងចំនួន ១៤នាក់ (ស្រី០១នាក់) ជនសង្ស័យជាអនីតិជន០៣នាក់ និងជនបរទេស ០២(ចិន)នាក់។

សង្គ្រោះជនរងគ្រោះ ចំនួន ៤៣នាក់(ស្រី១៩នាក់) មាន៖ អាយុក្រោម១៥ឆ្នាំ ១០នាក់ អាយុ១៥-១៧ឆ្នាំ ០១នាក់ និងអាយុ១៨ឆ្នាំឡើង ៣២នាក់ (ប្រគល់ឱ្យគ្រួសារ ៤៣នាក់) ក្នុងនោះចែកជា៖

❖ ករណីអំពើជួញដូរមនុស្ស

បង្ក្រាបបាន ០១ករណី/០៥ករណី ឃាត់ខ្លួនជនសង្ស័យចំនួន ០២នាក់(ចិន) ជនសង្ស័យជាអនីតិជន ០៣នាក់។ សង្គ្រោះជនរងគ្រោះចំនួន ៣៣នាក់(ស្រី០៩នាក់) មាន៖ អាយុ១៥-១៧ឆ្នាំ ០១នាក់ អាយុ១៨ឆ្នាំឡើង ៣២នាក់ (ប្រគល់ឱ្យគ្រួសារ ៣៣នាក់)។

តារាងស្ថិតិបទល្មើសជួញដូរមនុស្ស

បទល្មើស	ករណី	ជនរងគ្រោះ (ស្រី)	ជនសង្ស័យ	បរទេស
-ការនាំចេញដោយមិនស្របច្បាប់សម្រាប់កេងប្រវ័ញ្ច	០១	៣៣ (០៩)	០២	ចិន ០២
សរុប	០១ ករណី	៣៣ (០៩) នាក់	០២ នាក់	០២ នាក់

❖ ករណីអំពើធ្វើអាជីវកម្មផ្លូវភេទ

បង្ក្រាបបាន ១០ករណី/១១ករណី ឃាត់ខ្លួនជនសង្ស័យចំនួន ១២នាក់(ស្រី០១នាក់)។ សង្គ្រោះជនរងគ្រោះចំនួន ១០នាក់(ស្រី១០នាក់) មានៈ អាយុក្រោម១៥ឆ្នាំ ១០នាក់ (ប្រគល់ឱ្យគ្រួសារ ១០នាក់)។

តារាងស្ថិតិបទល្មើសអាជីវកម្មផ្លូវភេទ

បទល្មើស	ករណី	ជនរងគ្រោះ (ស្រី)	ជនសង្ស័យ
-អំពើរួមភេទជាមួយអនីតិជនអាយុក្រោម១៥ឆ្នាំ	០៨	០៨ (០៨)	១០
-អំពើអាល្លឺលសប្រឆាំងនឹងមួយអនីតិជនអាយុក្រោម១៥ឆ្នាំ	០២	០២ (០២)	០២
សរុប	១០ ករណី	១០ (១០) នាក់	១២ នាក់

ឃ. កិច្ចការពារជនរងគ្រោះ និងការផ្តល់សេវាគាំទ្រ

១. ការទទួល និងសម្ភាសន៍ពលករមធ្យមត្រឡប់តាមប្រកាសព្រំដែន (ផ្លូវគោក និងផ្លូវទឹក) ដើម្បីកំណត់មុខសញ្ញាជនរងគ្រោះ

១.១. ការទទួល និងសម្ភាសន៍ពលករមធ្យមត្រឡប់

- ក្រសួងសង្គមកិច្ច អតីតយុទ្ធជន និងយុវនីតិសម្បទា និងមន្ទីរសង្គមកិច្ចរាជធានី-ខេត្ត ដោយមានកិច្ចសហការជាមួយអង្គការដៃគូ បានទទួលជនរងគ្រោះ និងងាយរងគ្រោះដោយអំពើជួញដូរមនុស្សដែលធ្វើមាតុភូមិនិវត្តន៍ពីប្រទេសចិន ចំនួន៣០នាក់(ស្រី) ករណីអាពាហ៍ពិពាហ៍ផ្ទុយពីឆន្ទៈ/បង្ខំ ២៩នាក់(អនីតិជន ០២នាក់ និងកុមារីអាយុ ០៣ឆ្នាំ ០១នាក់)។

▪ អគ្គស្នងការដ្ឋាននគរបាលជាតិ

- នាយកដ្ឋានប្រឆាំងការជួញដូរមនុស្ស និងការពារអនីតិជន៖ បានសម្ភាសន៍ជនរងគ្រោះ ដែលបានវិលត្រឡប់មកពីប្រទេសចិន ចំនួន ០៣នាក់ (ស្រី០២នាក់) ក្នុងនោះករណីរងគ្រោះដោយអាពាហ៍ពិពាហ៍ផ្ទុយពីឆន្ទៈ ០២នាក់ និងស្នាក់នៅខុសច្បាប់ ០១នាក់។
- ខេត្តស្វាយរៀង៖ បានទទួលពលរដ្ឋខ្មែរ ដែលអាជ្ញាធរវៀតណាមបញ្ជូនត្រឡប់មកកម្ពុជាវិញ ចំនួន ០៣លើក មនុស្សចំនួន ៧០នាក់(ស្រី ៤២នាក់ កុមារ៣១នាក់ កុមារី១៤នាក់)។
- ខេត្តព្រះវិហារ៖ បានទទួលពលករចំណាកស្រុក ដែលអាជ្ញាធរប្រទេសថៃបញ្ជូនត្រឡប់មកវិញ ០១លើក មនុស្ស ០១នាក់(ប្រុស)។
- ខេត្តកោះកុង៖ ក្រុមការងារលេខាធិការដ្ឋានប្រចាំប្រកាសព្រំដែនអន្តរជាតិចាំយាម បានទទួលពលករដែលកាត់ថែបាបបញ្ជូនមកវិញ ០៤លើក មនុស្សចំនួន ០៥នាក់ ស្រី០២នាក់។

២. ការផ្តល់សេវា និងការស្តារនីតិសម្បទាជនរងគ្រោះដោយអំពើជួញដូរមនុស្ស

ក្រសួងសង្គមកិច្ច អតីតយុទ្ធជន និងយុវនីតិសម្បទា និងមន្ទីរសង្គមកិច្ចរាជធានី-ខេត្ត បានសហការជាមួយអាជ្ញាធរមូលដ្ឋាន និងអង្គការដៃគូ បានបញ្ជូនជនរងគ្រោះ និងងាយរងគ្រោះដោយអំពើជួញដូរមនុស្សទៅមណ្ឌលស្តារនីតិសម្បទា សរុបចំនួន ៣០នាក់(ស្រី២៨នាក់ កុមារី ០២នាក់) និងបានបញ្ជូនជនរងគ្រោះជាជនជាតិវៀតណាមទៅប្រទេសកំណើត ចំនួន ៣៥នាក់ ស្រី១០នាក់។

III. ការលើកកម្ពស់សមត្ថភាព និងការសម្របសម្រួល

ក. ការបណ្តុះបណ្តាល និងសិក្ខាសាលា

១. ការងារបណ្តុះបណ្តាល

- ខេត្តកំពង់ឆ្នាំង៖ ស្នងការនគរបាលខេត្ត បានបើកវគ្គបណ្តុះបណ្តាលស្តីពី តួនាទីភារកិច្ចរបស់ប៉ុស្តិ៍នគរបាល លើវិធានការទប់ស្កាត់អំពើជួញដូរមនុស្ស និងកិច្ចការពារកុមារ នីតិវិធីនៃការកសាងសុំណុំរឿង និងសមភាពយេនឌ័រ នៅស្នងការដ្ឋាននគរបាលខេត្ត មានអ្នកចូលរួម ២៦៨នាក់ ស្រី ៨៩នាក់។

- ខេត្តស្វាយរៀង៖ មន្ទីរការងារ និងបណ្តុះបណ្តាលវិជ្ជាជីវៈ សហការជាមួយក្រុមហ៊ុនចំនួន០៤ បើកវគ្គបណ្តុះបណ្តាលស្តីពីការធ្វើចំណាកស្រុកប្រកបដោយសុវត្ថិភាព ច្បាប់ស្តីពីការងារ សុខភាព និងសុវត្ថិភាពការងារ និងការជួយសង្គ្រោះបឋម ចំនួន០៤វគ្គ ដែលមានសិក្ខាកាមចូលរួមសរុបចំនួន ៩៥នាក់ ស្រី ៧០នាក់។
- ខេត្តសៀមរាប៖ ក្រុមការងារប្រយុទ្ធប្រឆាំងអំពើជួញដូរមនុស្ស ស្រុកស្រីស្នំ សហការជាមួយអង្គការមូលនិធិហាការអន្តរជាតិ បានរៀបចំវគ្គបណ្តុះបណ្តាលពង្រឹងសមត្ថភាព ដល់មន្ត្រីពាក់នៅថ្នាក់ឃុំស្តីពីសុវត្ថិភាពកុមារ សិទ្ធិកុមារ និងសុវត្ថិភាពចំណាកស្រុក បានចំនួន ០១លើក ដែលមានអ្នកចូលរួមសរុប ៣២នាក់ ស្រី ១៧នាក់។

ខ. សន្និសីទ កិច្ចប្រជុំ ទស្សនកិច្ច និងជំនួបពិភាក្សាការងារ

១. ក្នុងប្រជុំក្នុងប្រទេស

• គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស

- លោកជំទាវ ជូ ប៊ុនអេង រដ្ឋលេខាធិការក្រសួងមហាផ្ទៃ និងជាអនុប្រធានអចិន្ត្រៃយ៍ គ.ជ.ប.ជ បានអញ្ជើញដឹកនាំ៖ ១.កិច្ចប្រជុំពិភាក្សាអំពីការត្រៀមរៀបចំ ទិវាជាតិអន្តរសាសនាដើម្បីប្រយុទ្ធប្រឆាំងអំពើជួញដូរមនុស្សនៅកម្ពុជា លើកទី៧ ចំនួន ០២លើក ដោយមានការនិមន្តនិងអញ្ជើញចូលរួម ៦២អង្គ/នាក់ ស្រី១៦នាក់។ ២.កិច្ចប្រជុំពិភាក្សាស្តីពី ការផលិតសារជាសម្លេង សម្រាប់ផ្សព្វផ្សាយតាមប្រព័ន្ធទូរស័ព្ទចល័ត (Calltune) នាឱកាសប្រារព្ធទិវាជាតិអន្តរសាសនា ។ ៣.កិច្ចប្រជុំក្រុមការងារនៃអគ្គលេខាធិការដ្ឋាន គ.ជ.ប.ជ ដើម្បីពិនិត្យនិងបែងចែកការងារ និងការទទួលខុសត្រូវ សម្រាប់ត្រៀមរៀបចំ ទិវាជាតិអន្តរសាសនាប្រឆាំងអំពើជួញដូរមនុស្ស លើកទី៧។

គ. ការងារសម្របសម្រួល

ការងាររៀបចំដឹកនាំសម្របសម្រួលកិច្ចប្រជុំ ស្តីពីការប្រយុទ្ធប្រឆាំងអំពើជួញដូរមនុស្ស នៅទូទាំងប្រទេសគឺ ២៧លើក មានអ្នកចូលរួមសរុប ៥៣៨នាក់(ស្រី ២០៨នាក់) ក្នុងនោះមាន គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស ០៨លើក និងលេខាធិការដ្ឋានរាជធានី ខេត្ត ១៩លើក។(ឧបសម្ព័ន្ធ១)

IV. ការសន្និដ្ឋានវាយតម្លៃ

ក. ចំណុចខ្លាំង

តាមរយៈការខិតខំប្រឹងប្រែង របស់គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស (គ.ជ.ប.ជ) សម្រេចការងារជាលទ្ធផលជោគជ័យគួរឱ្យកត់សម្គាល់៖

- ការគាំទ្ររបស់រាជរដ្ឋាភិបាល បានកំណត់យកបញ្ហាជួញដូរមនុស្សជាការងារសំខាន់ដែលត្រូវយកចិត្តទុកដាក់ និងផ្តល់អាទិភាពរកដំណោះស្រាយ ទាំងនៅថ្នាក់ជាតិ និងថ្នាក់ក្រោមជាតិ ព្រមទាំងថ្នាក់អន្តរជាតិផងដែរ។
- ការយកចិត្តទុកដាក់របស់ប្រមុខរាជរដ្ឋាភិបាលកម្ពុជា សម្តេចអគ្គមហាសេនាបតីតេជោ **ហ៊ុន សែន** នាយករដ្ឋមន្ត្រីនៃព្រះរាជាណាចក្រកម្ពុជា បានផ្តល់អនុសាសន៍ ០៤ចំណុច និងវិធានការ ០៦ចំណុច របស់សម្តេចក្រឡាហោម **ស ខេង** ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ ជាប្រធាន គ.ជ.ប.ជ គឺជាប្រទីបដំលូដល់គ.ជ.ប.ជ និងគ្រប់សមាសភាពដែលជាយន្តការក្នុងការងារប្រយុទ្ធប្រឆាំងអំពើជួញដូរមនុស្ស។
- យើងមានច្បាប់ស្តីពីការបង្ក្រាបអំពើជួញដូរមនុស្ស និងអំពើធ្វើអាជីវកម្មផ្លូវភេទ ក្រមព្រហ្មទណ្ឌ ក្រមនីតិវិធីព្រហ្មទណ្ឌ និងបទដ្ឋានគតិយុត្តិជាច្រើនផ្សេងទៀត ជាមូលដ្ឋានបង្អែក សម្រាប់ការអនុវត្តទប់ទល់ទៅនឹងបទល្មើសទាំងឡាយដែលកើតឡើង។

- យើងបានចុះសន្តិសញ្ញា បត្យាប័ន អនុសញ្ញា អនុស្សរណៈនៃការយោគយល់ កិច្ចព្រមព្រៀង និងលិខិតបទដ្ឋានគតិយុត្តិជាច្រើនផ្សេងទៀត ជាមួយប្រទេសជិតខាងក្នុងតំបន់ និងសកលលោក លើវិស័យ ប្រយុទ្ធប្រឆាំងអំពើជួញដូរមនុស្ស អំពើពេស្យាបាវ រំលោភផ្លូវភេទ ជួញដូរស្ត្រី និងកុមារ...។ល។
- យើងមានយន្តការថ្នាក់ជាតិ និងថ្នាក់ក្រោមជាតិ ដែលជាកម្លាំងស្នូលក្នុងការអនុវត្តការងារ។ ហើយតាមក្រសួង ស្ថាប័ន អង្គការ អ្នកពាក់ព័ន្ធជាតិ អន្តរជាតិ អង្គការ វិស័យឯកជន សុទ្ធតែបានចូលរួមយ៉ាងសកម្មក្នុងការប្រយុទ្ធប្រឆាំងអំពើជួញដូរមនុស្ស និងអំពើអសកម្មទាំងឡាយក្នុងសង្គមកម្ពុជា។
- ការកៀងគរកម្លាំង និងការជួយឧបត្ថម្ភពីអង្គការជាតិ អន្តរជាតិ វិស័យឯកជន និងថវិកាតាមក្រសួងស្ថាប័ន អង្គការរៀបចំសម្រាប់ការអនុវត្តសកម្មភាពប្រយុទ្ធប្រឆាំងអំពើជួញដូរមនុស្ស។

ខ. ចំណុចខ្លះខាត ឬភាពប្រឈម

ទន្ទឹមនឹងការខិតខំប្រឹងប្រែង យើងពិនិត្យឃើញនៅមានចំណុចប្រឈម និងសេសសល់មួយចំនួនដូចជា៖

- ក្រសួង ស្ថាប័ន អង្គការថ្នាក់ជាតិ និងថ្នាក់ក្រោមជាតិ សម្រាប់យន្តការក្នុងការសហការ និងសហប្រតិបត្តិការគ្នា តែអង្គការមួយចំនួននៅមិនទាន់ចេះសហការគ្នាជាប្រព័ន្ធ និងបែងចែកការទទួលខុសត្រូវបន្តរហូតដល់ការងារ។
- ការធ្វើរបាយការណ៍នៅយឺតយ៉ាវ របាយការណ៍ភាគច្រើនមិនបានសម្រិតសម្រាំងឱ្យចេញពីសកម្មភាពអំពើជួញដូរមនុស្ស។

គ. សន្និដ្ឋាន

ការតាមដានត្រួតពិនិត្យ ត្រូវបានធ្វើឡើង ៖

- យើងមានការគាំទ្រ និងការយកចិត្តទុកដាក់ពីថ្នាក់ដឹកនាំ គ.ជ.ប.ជ និងរាជរដ្ឋាភិបាលនៃប្រទេសកម្ពុជា។ គោលនយោបាយល្អ និងការប្តេជ្ញាចិត្តខ្ពស់ មានធនៈមោះមុត មានសមត្ថិភាព កិច្ចសហការប្រតិបត្តិការល្អ នោះយើងនឹងសម្រេចបាននូវលទ្ធផលជាទីគាប់ចិត្ត រួមកាត់បន្ថយបាននូវអំពើអសកម្មក្នុងសង្គម។
- ពីមួយថ្ងៃទៅមួយថ្ងៃមន្ត្រីយើងកាន់តែយល់ដឹង កាន់តែមានជំនាញ មានបទពិសោធន៍ ការងារកាន់តែស៊ីជម្រៅ ការទំនាក់ទំនងថ្នាក់ជាតិ និងអន្តរជាតិ កាន់តែច្រើន ធ្វើឱ្យយើងកាន់តែមើលឃើញនូវភាពខ្លះចន្លោះក្នុងកិច្ចការ និងមើលឃើញនូវតម្រូវការ ទាំងធនធានមនុស្ស សម្ភារ និងការចងក្រងលិខិតបទដ្ឋានគតិយុត្តិធានា ដើម្បីសម្របសម្រួលការងារប្រយុទ្ធប្រឆាំងអំពើជួញដូរមនុស្ស កាន់តែមានប្រសិទ្ធភាព និងភាពរីកចម្រើន។
- ប្រសិនបើប្រជាពលរដ្ឋដែលជាអ្នកទទួលសេវាមានការយល់ដឹងច្រើន ពីអំពើជួញដូរមនុស្ស មានការប្រុងប្រយ័ត្ន មិនលង់តាមការណែនាំ បោកបញ្ឆោតពីពួកឱកាសនិយម និងបានចូលរួមសហការជាមួយអ្នកបម្រើសេវា នៃក្រសួង ស្ថាប័ន អង្គការ អ្នកពាក់ព័ន្ធជាតិ អន្តរជាតិ អង្គការ វិស័យឯកជននោះការប្រយុទ្ធប្រឆាំងអំពើជួញដូរមនុស្ស កាន់តែទទួលបានជោគជ័យក្នុងសង្គមកម្ពុជាមិនខាន។

V. ទិសដៅខែសីហា ឆ្នាំ ២០២៣

ដើម្បីកែលម្អចំណុចខ្លះខាត និងពង្រឹងប្រសិទ្ធភាពនៃការអនុវត្តយុទ្ធសាស្ត្រទាំងបួន ក្នុងការប្រយុទ្ធប្រឆាំងអំពើជួញដូរមនុស្ស និងរបៀបរបបការងារឱ្យកាន់តែល្អប្រសើរ គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស បានដាក់ចេញនូវទិសដៅដូចខាងក្រោម ៖

១. បន្តពង្រឹងកិច្ចសហការទូលំទូលាយតាមរយៈ ការជួបប្រជុំពិភាក្សា បង្កើតសកម្មភាពផ្នែកលើយុទ្ធសាស្ត្ររួមដែលបានកំណត់ និងចូលរួមបែងចែកភារកិច្ច ពង្រាយកម្លាំង និងការទទួលខុសត្រូវ ឆ្ពោះទៅកាន់គោលដៅរួម គឺការបង្ការ ទប់ស្កាត់ ឈានទៅលុបបំបាត់អំពើជួញដូរមនុស្សគ្រប់រូបភាព។
២. ពង្រឹងប្រសិទ្ធភាពនៃការអនុវត្តវិធានការជាអាទិភាព ដើម្បីប្រយុទ្ធប្រឆាំងអំពើជួញដូរមនុស្ស គ្រប់រូបភាពជាអាទិ៍៖ អំពើជួញដូរ និងកេងប្រវ័ញ្ចកម្លាំងពលកម្ម ជួញដូរផ្លូវភេទ ការដកហូតសិរីរាជ្យជួញដូរ ការរត់ទោក និងកុមារឆ្លងដែន ការពពោះជំនួស និងការជួញដូរពលកម្ម ក្នុងឧស្សាហកម្មនេសាទសមុទ្រ...។

៣. ត្រៀមកិច្ចប្រជុំពិគ្រោះយោបល់រវាងក្រុមប្រទេសបញ្ជូន និងប្រទេសទទួល (ថៃ ម៉ាឡេស៊ី..) ដើម្បីពង្រឹងកិច្ចសហការ ចែករំលែកការទទួលខុសត្រូវ និងការពារផលប្រយោជន៍ពលករ ជាពិសេសពលករក្នុងឧស្សាហកម្មនេសាទ ព្រមទាំងនិយោជក រវាងប្រទេសបញ្ជូន និងប្រទេសទទួលប្រកបដោយសមធម៌។
៤. គាំទ្រ ពង្រឹងសមត្ថភាពជំនាញពាក់ព័ន្ធគ្រប់ផ្នែក ដល់មន្ត្រីជំនាញ ពង្រឹងការគ្រប់គ្រង របៀបរបបការងាររបស់ក្រុមការងារ និងលេខាធិការដ្ឋានរាជធានី-ខេត្ត។
៥. បន្តការងារផ្សព្វផ្សាយអប់រំតាមគ្រប់រូបភាព និងប្រើគ្រប់លទ្ធភាព និងធនធាន ដើម្បីលើកកម្ពស់ការយល់ដឹងជាសកល អំពីការជួញដូរមនុស្ស ការធ្វើអាជីវកម្មផ្លូវភេទ ការកេងប្រវ័ញ្ចកម្លាំងពលកម្ម ទំនាក់ទំនងរវាងទេសន្តរប្រវេសន៍ និងអំពើជួញដូរមនុស្ស និងបទល្មើសពាក់ព័ន្ធដទៃទៀត ឱ្យបានដល់ប្រជាពលរដ្ឋជាពិសេសស្រទាប់យុវវ័យ ក្នុងសាលារៀន និងក្រៅសាលារៀន និងជនដែលងាយរងគ្រោះ។
៦. បន្តរៀបចំសកម្មភាពបណ្តុះបណ្តាល មន្ត្រីពាក់ព័ន្ធនឹងការកំណត់អត្តសញ្ញាណជនរងគ្រោះនៅតាមបណ្តាក្រសួង ស្ថាប័ន អង្គការដៃគូក្នុងស្រុក និងមន្ត្រីប្រចាំស្ថានទូតកម្ពុជា ក្នុងប្រទេសគោលដៅ ព្រមទាំងចុះតាមដានការអនុវត្ត។
៧. បន្តតាមដានលទ្ធផល និងប្រសិទ្ធភាពនៃការអនុវត្តកិច្ចព្រមព្រៀងទ្វេភាគី ពហុភាគី និងគាំទ្រដល់ការអនុវត្តអនុសញ្ញាអាស៊ានប្រឆាំងការជួញដូរមនុស្សដែល សម្តេចអគ្គមហាសេនាបតីតេជោ **ហ៊ុន សែន** នាយករដ្ឋមន្ត្រី នៃព្រះរាជាណាចក្រកម្ពុជា បានចុះហត្ថលេខារួមគ្នា កាលពីថ្ងៃទី២១ ខែវិច្ឆិកា ឆ្នាំ២០១៥។
៨. ជំរុញតាមដានត្រួតពិនិត្យក្រុមហ៊ុនបញ្ជូនពលករទៅធ្វើការនៅក្រៅប្រទេស ឱ្យអនុវត្តតាមគោលនយោបាយរបស់រាជរដ្ឋាភិបាលឱ្យបានត្រឹមត្រូវ។
៩. បន្តរៀបចំវិធានការ **"គ្រប់គ្រងលំហូរពលករទេសន្តរប្រវេសន៍ ការងារឆ្លងដែនមិនប្រក្រតី"** (គោរពតាមអនុសាសន៍ដឹកនាំដ៏ខ្ពង់ខ្ពស់ សម្តេចក្រឡាហោម **ស ខេង** ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ និងជាប្រធាន គ.ជ.ប.ជ) ។
១០. ពង្រឹងប្រព័ន្ធយុត្តិធម៌ព្រហ្មទណ្ឌ ជាពិសេសការពង្រឹងកិច្ចសហការក្នុងការជួយគ្នាទៅវិញទៅមក ក្នុងវិស័យយុត្តិធម៌ព្រហ្មទណ្ឌ ជាមួយប្រទេសពាក់ព័ន្ធ។
១១. បន្តអនុវត្ត និងចូលរួមយ៉ាងសកម្ម ក្នុងការអនុវត្តគោលនយោបាយភូមិ-ឃុំមានសុវត្ថិភាព របស់រាជរដ្ឋាភិបាល ។
១២. ជំរុញសាងសង់ជម្រកបណ្តោះអាសន្ន នៅតាមច្រកព្រំដែនសំខាន់ៗ ដែលមានការបញ្ជូនត្រឡប់ពីប្រទេសថៃ នៅតែមានជាប់បន្ត ជារៀងរាល់ថ្ងៃ ដោយមានមន្ត្រីប្រចាំការ សម្រាប់ការផ្តល់សេវាចាំបាច់មួយចំនួន ដូចជាការពិនិត្យ ព្យាបាលសុខភាពបឋម អាហារ សម្រាប់មនុស្សចាស់ កុមារ ទារក ការស្នាក់នៅបណ្តោះអាសន្ន មុនពេលចេញដំណើរ ការសាកសួរសុខទុក្ខ សម្របសម្រួល និងស្តាប់សំណូមពរដើម្បីបន្តដោះស្រាយនៅនឹងកន្លែង ឬ នៅតាមបណ្តាខេត្តប្រកបរបស់ពលករជាដើម។

ថ្ងៃ ខែ ឆ្នាំ ០៤ ខែ ២០២៣ ឆ្នាំ ថោះ បញ្ចប់ក ព.ស ២៥៦៧
 រាជធានីភ្នំពេញ ថ្ងៃទី ០៤ ខែ ០៣ ឆ្នាំ ២០២៣



ហ៊ុន សែន

- បន្តទៀត**
- ឧទ្ធកាល័យ សម្តេចតេជោនាយករដ្ឋមន្ត្រី
 - ឧទ្ធកាល័យ សម្តេចក្រឡាហោម ឧបនាយករដ្ឋមន្ត្រី
 - រដ្ឋមន្ត្រីក្រសួងមហាផ្ទៃ និងជាប្រធាន គ.ជ.ប.ជ
 - **"ដើម្បីគោរពជូនជាសេចក្តីវាយការណ៍"**
 - ឯកឧត្តម លោកជំទាវ ប្រធានក្រុមការងារជំនាញ អន្តរក្រសួង ស្ថាប័ន
 - សមាជិកក្រុមការងារគ.ជ.ប.ជ
 - អគ្គលេខាធិការដ្ឋាន គ.ជ.ប.ជ
 - **"ដើម្បីជូនគ្រាប់"**
 - ឯកសារ កាលប្បវត្តិ

ឧបសម្ព័ន្ធទី១

តារាងការងារជើកនាំ និងសម្របសម្រួល កិច្ចសហប្រតិបត្តិការ (សរុបចំនួន ២៧លើក) មនុស្សចំនួន ៥៣៨នាក់ (ស្រី ២០៨នាក់)

<p>ស្ថាប័ន សម្របសម្រួល</p>	<p>សកម្មភាព</p>
<p>គណៈកម្មាធិការជាតិ ប្រយុទ្ធប្រឆាំងអំពើ ជួញដូរមនុស្ស (គ.ជ.ប.ជ)</p>	<ul style="list-style-type: none"> ▪ លោកជំទាវ ឧត្តមសេនីយ៍ឯក វេជ្ជ ប៊ុណ្ណ សំខាន់ អគ្គលេខាធិការ គ.ជ.ប.ជ បានអញ្ជើញ៖ <ul style="list-style-type: none"> - ចូលរួមកិច្ចប្រជុំពិភាក្សាបន្តអំពីការត្រៀមរៀបចំទិវាជាតិអន្តរសាសនាដើម្បីប្រយុទ្ធប្រឆាំងអំពើជួញដូរមនុស្សនៅកម្ពុជា ចំនួន០២លើក ក្រោមអធិបតីភាព លោកជំទាវ ជូ ប៊ុនអេង រដ្ឋលេខាធិការក្រសួងមហាផ្ទៃ និងជាអនុប្រធានអចិន្ត្រៃយ៍គ.ជ.ប.ជ ដោយមានការនិមន្ត និងអញ្ជើញចូលរួមសរុបចំនួន ៦២អង្គ/នាក់ ស្រី ១៤នាក់ នៅសាលប្រជុំគ.ជ.ប.ជ។ - ចូលរួមកិច្ចប្រជុំពិភាក្សាស្តីពីការផលិតសារជាសម្លេង សម្រាប់ផ្សព្វផ្សាយតាមប្រព័ន្ធទូរស័ព្ទចល័ត(Calltune) នាឱកាសប្រារព្ធទិវាអន្តរសាសនា លើកទី៧ ជាមួយតំណាងក្រសួងប្រៃសណីយ៍ និងទូរគមនាគមន៍ ក្រោមអធិបតីភាពលោកជំទាវ ជូ ប៊ុនអេង រដ្ឋលេខាធិការក្រសួងមហាផ្ទៃ និងជាអនុប្រធានអចិន្ត្រៃយ៍ គ.ជ.ប.ជ មានអ្នកចូលរួម ១០នាក់ ស្រី០២នាក់ នៅសាលប្រជុំគ.ជ.ប.ជ។ ▪ លេខាធិការដ្ឋាន នៃអគ្គលេខាធិការដ្ឋាន គ.ជ.ប.ជ៖ <ul style="list-style-type: none"> - លិខិតរបស់ គ.ជ.ប.ជ៖ លិខិតចេញ ១៣ច្បាប់ លិខិតចូល ១៦ច្បាប់។ - លិខិតរបស់ អគ្គលេខាធិការដ្ឋាន គ.ជ.ប.ជ៖ លិខិតចេញ ១៤ច្បាប់ លិខិតចូល ១០ច្បាប់។ - ព័ត៌មានស្រាវជ្រាវ ពីគេហទំព័រព័ត៌មាននានា រក្សាទុកក្នុងបណ្ណាល័យ wiki ncct convert ជាPDF បានចំនួន ៤៤ច្បាប់។ - អាប័ឡូតរូបភាពសកម្មភាព គ.ជ.ប.ជ និង គ.ខ.ប.ជ ចូលបណ្ណាល័យរូបភាពក្នុងប្រព័ន្ធ Wiki បានចំនួន ២០សកម្មភាព។ - អាប័ឡូតឯកសារចូលបណ្ណាល័យវីគីបានចំនួន ១៤ច្បាប់។ ▪ ក្រុមជំនួយកិច្ចការបង្ការទប់ស្កាត់ <ul style="list-style-type: none"> - ឯកឧត្តម អគ្គលេខាធិការរង និងលោកប្រធានក្រុម បានចូលរួមកិច្ចប្រជុំពិភាក្សាស្តីពីការផលិតសារជាសម្លេង សម្រាប់ផ្សព្វផ្សាយតាមប្រព័ន្ធទូរស័ព្ទចល័ត (Calltune) នាឱកាសប្រារព្ធទិវាអន្តរសាសនា លើកទី៧ជាមួយតំណាងក្រសួងប្រៃសណីយ៍ និងទូរគមនាគមន៍ ក្រោមអធិបតីភាពលោកជំទាវ ជូ ប៊ុនអេង រដ្ឋលេខាធិការក្រសួងមហាផ្ទៃ និងជាអនុប្រធានអចិន្ត្រៃយ៍ គ.ជ.ប.ជ នៅសាលប្រជុំគ.ជ.ប.ជ។ - បានដាក់សំណើសុំជួយជំរុញឱ្យមានសកម្មភាពផ្សព្វផ្សាយខ្លឹមសារអប់រំ តាមរយៈសម្លេង (Calltune) និងសារ (SMS) នៅគ្រប់បណ្តាក្រុមហ៊ុនផ្តល់សេវាកម្ម ទូរស័ព្ទចល័ត ដើម្បីអប់រំសាទរទិវាជាតិអន្តរសាសនាប្រឆាំងការជួញដូរមនុស្ស លើកទី៧ ឆ្នាំ២០២៣។ - បានចូលរួមសិក្ខាសាលាផ្សព្វផ្សាយ គោលការណ៍ណែនាំស្តីពី កិច្ចការពារកុមារលើប្រព័ន្ធអនឡាញសម្រាប់ក្រុមហ៊ុនបច្ចេកវិទ្យា ឌីជីថលនៅកម្ពុជា នៅក្រសួង ប្រៃសណីយ៍ និងទូរគមនាគមន៍។

	<ul style="list-style-type: none"> ▪ ក្រុមជំនួយកិច្ចការសហប្រតិបត្តិការអន្តរជាតិ <ul style="list-style-type: none"> - លោកជំទាវ អគ្គលេខាធិការរង បានអញ្ជើញចូលរួម៖ ១.ពិធីផ្សព្វផ្សាយជាផ្លូវការពីគម្រោងពហុឆ្នាំនៃ ACWC និង ឯកសារណែនាំការបណ្តុះបណ្តាលកម្រិតខ្ពស់ស្តីពីការយកចិត្តទុកដាក់លើយេនឌ័រក្នុងការងារប្រឆាំងការជួញដូរមនុស្សសម្រាប់អ្នកអនុវត្តន៍ជួរមុខ នៅទីក្រុងបាងកក ប្រទេសថៃឡង់ដ៍។ ២.ដឹកនាំកិច្ចជុំពិភាក្សាអំពីការរៀបចំសៀវភៅណែនាំសម្រាប់ការបង្រៀនមេរៀនកំណត់អត្តសញ្ញាណជនរងគ្រោះដោយអំពើជួញដូរមនុស្ស ជាមួយអង្គការ IJM ។ - លោកប្រធានក្រុម បានអញ្ជើញចូលរួមកិច្ចប្រជុំពិនិត្យវឌ្ឍនភាព និងផ្ទៀងផ្ទាត់ទិន្នន័យដែលមានក្នុងការវាយតម្លៃនិងអនុសាសន៍របស់ក្រសួងការបរទេសអាមេរិកសម្រាប់កម្ពុជា ពាក់ព័ន្ធនឹងកិច្ចខិតខំប្រឹងប្រែងប្រយុទ្ធប្រឆាំងអំពើជួញដូរមនុស្សឆ្នាំ២០២៣។ ▪ ក្រុមជំនួយកិច្ចការទេសន្តរប្រវេសន៍ <ul style="list-style-type: none"> - លោកប្រធានក្រុម បានចូលរួមកិច្ចប្រជុំពិភាក្សាស្តីពីការផលិតសារជាសម្លេង សម្រាប់ផ្សព្វផ្សាយតាមប្រព័ន្ធទូរស័ព្ទចល័ត (Calltune) នាឱកាសប្រារព្ធទិវាអន្តរសាសនា លើកទី៧ជាមួយតំណាងក្រសួងប្រៃសណីយ៍ និងទូរគមនាគមន៍ ក្រោមអធិបតីភាពលោកជំទាវ ជូ ប៊ុនអេង រដ្ឋលេខាធិការក្រសួងមហាផ្ទៃ និងជាអនុប្រធានអចិន្ត្រៃយ៍ គ.ជ.ប.ជ នៅសាលប្រជុំគ.ជ.ប.ជ។
លេខាធិការដ្ឋាន គ.ខ.ប.ជ សម្របសម្រួលចំនួន ១៩លើក អ្នកចូលរួមសរុបចំនួន ៥២៨នាក់(ស្រី ២០៦នាក់)	
ខេត្តកណ្តាល	<ul style="list-style-type: none"> - លេខាធិការដ្ឋាន គ.ខ.ប.ជ រៀបចំកិច្ចប្រជុំបូកសរុបរបាយការណ៍ប្រចាំខែ ០១លើក មានអ្នកចូលរួម ២៦នាក់ ស្រី១៩នាក់។ - ក្រុមការងារក្រុង-ស្រុក ប្រជុំប្រចាំខែ ចំនួន ០៦លើក អ្នកចូលរួម ១៣៨នាក់ ស្រី៦៥នាក់។
ខេត្តកំពង់ចាម	<ul style="list-style-type: none"> - លេខាធិការដ្ឋាន គ.ខ.ប.ជ បានរៀបចំកិច្ចប្រជុំត្រួតពិនិត្យលទ្ធផលការងារប្រចាំខែ ០១លើក។
ខេត្តកំពង់ធំ	<ul style="list-style-type: none"> - លេខាធិការដ្ឋាន គ.ខ.ប.ជ បានរៀបចំកិច្ចប្រជុំប្រចាំត្រីមាសទី២ ០១លើក មានអ្នកចូលរួម ៤០នាក់ ស្រី២៤នាក់។
ខេត្តកំពង់ឆ្នាំង	<ul style="list-style-type: none"> - លេខាធិការដ្ឋាន គ.ខ.ប.ជ បានរៀបចំកិច្ចប្រជុំប្រចាំខែ ០១លើក។
ខេត្តបន្ទាយមានជ័យ	<ul style="list-style-type: none"> - ប្រធានលេខាធិការដ្ឋានខេត្ត បានចូលរួមសម្របសម្រួលក្នុងកិច្ចប្រជុំឆមាសទី១ ឆ្នាំ២០២៣ អាណត្តិទី៣ របស់គណៈកម្មាធិការពិគ្រោះយោបល់ស្ត្រី និងកុមារខេត្ត បានស្នើដល់សមាគមដែលអញ្ជើញចូលរួមឱ្យជួយបន្តផ្សព្វផ្សាយ អំពីច្បាប់នៃការជួញដូរមនុស្សនៅកម្ពុជា ឱ្យបានទៅដល់មូលដ្ឋាន ជាពិសេសស្ត្រី និងកុមារ អ្នកចូលរួមសរុប ៣៥នាក់ ស្រី២៧នាក់។ - លោកស្រីឧត្តមសេនីយ៍ត្រី ស្នងការរង បានសម្របសម្រួលចូលរួមប្រជុំ ប្រមូលធាតុចូល និងផ្សព្វផ្សាយរបាយការណ៍ ស្តីពីការសិក្សាវិភាគពីស្ថានភាពការកេងប្រវ័ញ្ចលើកុមារនៅកម្ពុជា។

ខេត្តសៀមរាប	<ul style="list-style-type: none"> - លេខាធិការដ្ឋាន គ.ជ.ប.ជ បានរៀបចំកិច្ចប្រជុំប្រចាំខែ ០១លើក មានអ្នកចូលរួម ៦០នាក់ ស្រី២៩នាក់។ - ក្រុមការងារប្រយុទ្ធប្រឆាំងអំពើជួញដូរមនុស្សនៅថ្នាក់ស្រុក បានរៀបចំកិច្ចប្រជុំ ០៣លើក/ ៣ស្រុក មានអ្នកចូលរួម ៧៤នាក់ ស្រី១៩នាក់។
ខេត្តក្រចេះ	<ul style="list-style-type: none"> - មន្ត្រីជំនាញនៃមន្ទីរសង្គមកិច្ច អតីតយុទ្ធជន និងយុវនីតិសម្បទា បានចូលរួមវគ្គបណ្តុះបណ្តាលស្តីពី ការកំណត់អត្តសញ្ញាណជនរងគ្រោះដោយអំពើជួញដូរមនុស្ស នីតិវិធីស៊ើបអង្កេតករណីជួញដូរមនុស្ស និងក្រមសីលធម៌ក្នុងការសម្ភាសន៍ នៅខេត្តកំពង់ចាម ដែលរៀបចំដោយអង្គការសម្ព័ន្ធចាប់ដៃ មានសិក្ខាកាមចូលរួម ៣៥នាក់ ស្រី២៣នាក់។
ខេត្តស្វាយរៀង	<ul style="list-style-type: none"> - បានចូលរួមកិច្ចប្រជុំ វឌ្ឍនភាពការងារកិច្ចការពារកុមារប្រចាំឆមាសទី១ ឆ្នាំ២០២៣ នៅសាលាស្រុកមាសបៃតង មានអ្នកចូលរួមចំនួន ៤០នាក់។ - បានចូលរួមសិក្ខាសាលាផ្សព្វផ្សាយគោលការណ៍ណែនាំស្តីពីសុវត្ថិភាពកុមារ និងការទប់ស្កាត់ការរីករាលដាលនៃមេរោគអេដស៍ ក្នុងវិស័យទេសចរណ៍ខេត្ត មានចូលរួមចំនួន ៨០នាក់។